



BANK ĊENTRALI EWROPEW

OPINJONI TAL-BANK ĊENTRALI EWROPEW

tal-5 ta' Lulju, 2006

fuq it-talba tal-Kunsill ta' l-Unjoni Ewropea dwar żewġ deċiżjonijiet tal-Kunsill proposti dwar il-programm ta' skambju, assistenza u taħriġ għall-protezzjoni tal-euro kontra l-iffalsifikar (il-programm 'Pericles')

(CON/2006/35)

Introduzzjoni u bażi legali

Fit-12 ta' Ġunju, 2006, il-Bank Ċentrali Ewropew (BĊE) irċieva talbiet mill-Kunsill ta' l-Unjoni Ewropea għal opinjonijiet dwar żewġ miżuri proposti: proposta għal deċiżjoni tal-Kunsill li temenda u li testendi d-Deċiżjoni 2001/923/KE li twaqqaf programm ta' skambju, assistenza u taħriġ għall-protezzjoni tal-euro kontra l-iffalsifikar (il-programm 'Pericles'); u proposta għal deċiżjoni tal-Kunsill li testendi għall-Istati Membri mhux parteċipanti l-applikazzjoni tad-Deċiżjoni tal-Kunsill li temenda u li testendi d-Deċiżjoni 2001/923/KE li twaqqaf programm ta' skambju, assistenza u taħriġ għall-protezzjoni tal-euro kontra l-iffalsifikar (il-programm 'Pericles')¹.

Il-kompetenza tal-BĊE li jagħti opinjoni hija bbażata skond l-Artikolu 105(4) tat-Trattat li jwaqqaf il-Komunita' Ewropea. Skond l-ewwel sentenza ta' l-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

1. Osservazzjonijiet ġenerali

Il-ġlieda kontra l-iffalsifikar tal-euro hija ta' importanza kbira għall-kunfidenza taċ-ċittadini fil-valuta waħdanija. Il-BĊE, li għandu d-dritt esklussiv biex jawtorizza l-hruġ tal-karti tal-flus ġewwa l-Komunita', huwa involut b'mod attiv f'dan l-isforz. Speċifikament, il-BĊE jiżviluppa disinji tal-karti tal-flus u speċifikazzjonijiet tekniċi avvanzati biex jiddaħhlu fil-karti tal-flus euro, li jagħmluha possibbli biex il-pubbliku ġenerali kif ukoll l-esperti jiddistingwixxu karti tal-flus ġenwini minn dawk iffalsifikati. Barra minn dan, il-BĊE janalizza tipi ġodda ta' iffalsifikar fiċ-Ċentru għall-Analizi ta' l-Iffalsifikar (CAC) tiegħu, u juża l-għerf miksub biex jagħti parir aħjar lill-awtoritajiet ta' l-infurzar tal-liġi u biex itejjeb l-ispeċifikazzjonijiet ta' karti tal-flus futuri. Iċ-CAC jikkoordina t-tixrid tad-data teknika u statistika magħrufa kollha dwar karti tal-flus euro iffalsifikati lill-partijiet rilevanti kollha. Il-BĊE jilqa' l-programm Pericles bhala kontribuzzjoni siewja għall-attivitajiet imwettqa mill-BĊE, il-EUROPOL u l-awtoritajiet nazzjonali fil-ġlieda kontra l-iffalsifikar tal-euro.

¹ COM(2006) 243 finali tinkludi z-żewġ proposti (2006/0078(CNS) u 2006/0079(CNS)).

2. Osservazzjonijiet speċifiċi

Il-BĊE għandu żewġ osservazzjonijiet speċifiċi dwar il-leġiżlazzjoni proposta, fuq l-istess nota ta' xi wħud mill-osservazzjonijiet magħmula fl-Opinjoni CON/2005/22 tal-21 ta' Ġunju, 2005,² fir-rigward ta' l-estensjoni ta' l-iskop temporali u materjali tal-programm Pericles.

2.1 Tul ta' żmien ta' l-estensjoni proposta

Huwa importanti għal-leġiżlazzjoni tal-Komunita' biex tiżgura li l-estensjoni tal-programm Pericles hija marbuta b'mod adegwat mat-*timing* ta'(i) l-introduzzjoni tal-euro fl-Istati Membri godda; u (ii) il-hruġ tat-tieni serje tal-karti tal-flus euro. Il-BĊE jikkonferma li estensjoni sal-31 ta' Diċembru, 2013, tipprovdi għal din ir-rabta degwata.

2.2 Involvement tal-BĊE u tal-Europol f'deċiżjonijiet ta' finanzjament skond il-programm Pericles

Sabiex jiġu evitati koinċidenzi u tiġi żgurata l-konsistenza u l-kumplimentarita' ta' l-azzjonijiet skond il-programm Pericles, u sabiex wieħed jiehū vantaġġ mill-għerf tal-BĊE f'dan il-qasam, ikun ta' benefiċċju għall-Kummissjoni, il-BĊE u l-Europol biex flimkien jeżaminaw xi inizjattivi li jistgħu jkunu ffinanzjati mill-programm Pericles, u biex id-deċiżjoni ta' l-għażla tehtieg il-konsultazzjoni u l-kunsiderazzjoni xierqa tal-fehmiet ta' dawn l-ahhar żewġ entitajiet, fil-qafas tal-Grupp tat-Tmexxija li huma diġa' waqqfu bil-għan li jiżviluppaw strategija komuni kontra l-iffalsifikar tal-euro.

3. Proposta t'abbozzar

Minbarra l-opinjoni t'hawn fuq, xi proposti t'abbozzar qed jiġu pprovvuti fl-Anness.

Magħmula fi Frankfurt am Main, fil-5 ta' Lulju, 2006.

Il-President tal-BĊE

Jean-Claude TRICHET

² ĠU Ċ 161, 1.7.2005, pġ. 11.

Proposti t'abbozzar

Test propost mill-Kummissjoni¹

Emendi proposti mill-BĊE²

Emenda 1

L-Artikolu 1 tal-proposta 2006/0078(CNS)

[L-ebda proposta kurrenti]

Ir-Recital 7 għandu jkun sostitwit b'li ġej:

Mingħajr preġudizzju għar-rwol tal-BĊE u tal-Grupp tat-Tmexxija stabbilit minn fost il-Kummissjoni, il-BĊE u l-Europol għall-protezzjoni tal-euro kontra l-iffalsifikar, il-Kummissjoni se twettaq il-konsultazzjonijiet kollha fir-rigward ta' l-evalwazzjoni tal-htigijiet għall-protezzjoni tal-euro mal-partijiet prinċipali involuti (b'mod partikolari l-awtoritajiet nazzjonali kompetenti indikati mill-Istati Membri, il-BĊE u l-Europol) fil-kumitat tal-konsulenza addattat, kif stabbilit fir-Regolament (KE) Nru 1338/2001 tat-28 ta' Ġunju, 2001, li jstabbilixxi l-mizuri meħtieġa għall-protezzjoni tal-euro kontra l-iffalsifikar³, partikolarment fir-rigward ta' l-iskambji, l-assistenza u t-taħriġ, għall-iskop ta' l-implimentazzjoni ta' dan il-programm.

Ġustifikazzjoni – Ara l-paragrafu 2.2 ta' l-opinjoni

Emenda 2

L-Artikolu 1 tal-proposta 2006/0078(CNS)

[L-ebda proposta kurrenti]

Is-sentenza li ġejja għandha tizzied mat-tieni subparagrafu ta' l-Artikolu 5(1):

Dawn ta' l-aħħar għandhom jintalbu jagħtu l-fehmiet tagħhom biex jiġu kkunsidrati fir-rigward ta' l-għażla, skond l-Artikolu 12(2), tal-

¹ Il-korsiv fit-test jindika fejn il-BĊE jipproponi li jithassar xi test.

² It-tipa skura fit-test tindika fejn il-BĊE jipproponi li jiddaħhal xi test.

³ ĠU L 181, 4.7.2001, pġ. 6.

**progetti pprezentati mill-Istati Membri jew
ippjanati fuq l-inizjattiva tal-Kummissjoni stess.**

Gustifikazzjoni – Ara l-paragrafu 2.2 ta' l-opinjoni